

جز کی عام قیمت دو روپیہ ہوگی۔ ممبران کے لئے مزید رعایت ہی جو مذکورہ بالا پندرہ پر خط لکھ کر معلوم کی جاسکتی ہے، ہم کو اب تک اس سلسلہ کے تین اجزاء ملے ہیں۔ پہلا جز جو ایک سو چار صفحہ کا ہے جو ترجمہ کے علاوہ ۵۶ صفحہ کے ایک طویل مقدمہ پر بھی مشتمل ہے جس میں حدیث کی اہمیت اس کی مختصر تاریخ تدوین اکابر محدثین کے تراجم اور مختلف کتب حدیث کا تذکرہ اور پھر مصطلحات علم حدیث ان سب پر مختصر مگر مفید اور معلومات افزا گفتگو کی گئی ہے اور اس طرح اس میں اجمالی طور پر وہ تمام باتیں آگئی ہیں جن کا جاننا ایک طالب علم حدیث کے لئے از بس ضروری ہے، صفحہ ۵۸ سے اصل کتاب کا ترجمہ شروع ہوتا ہے۔ اگرچہ ترجمہ کی بنیاد منطابہر حق پر ہے لیکن دہ حقیقت سلاست و شکستگی اور صحت زبان و برہنگی اور افادیت کے اعتبار سے گویا بالکل جدید ترجمہ ہے۔ پھر صرف ترجمہ نہیں بلکہ تشریح بھی ساتھ ساتھ ہے لیکن مختصر اور کہیں مطول۔ اس میں نفس حدیث کے مضمون کی توضیح کے علاوہ ضمناً کام کے فقہی، اخلاقی اور کلامی مباحث بھی زیر گفتگو آگئے ہیں۔ پھر بڑی بات یہ ہے کہ مشکوٰۃ میں جو احادیث آئی ہیں ان کی تخریج کر کے یہ بتاتے گئے ہیں کہ کونسی حدیث کس کتاب حدیث کے کس باب میں کہاں آئی ہے۔ اس بنا پر جو لوگ عربی سے استفادہ نہیں کر سکتے وہ اور فن حدیث کے طلباء اور اساتذہ دونوں کے لئے یہ سلسلہ بڑا ہی مفید ہے۔ اللہ تعالیٰ لائق مرتب کو ان کی اس محنت کا اجر اور مسلمانوں کو اس سے مستفید ہونے کی توفیق عطا فرمائے اور خدا کرے یہ سلسلہ اسی طرح بحسن و خوبی انجام کیے بیچے انگریزی ترجمہ مشکوٰۃ المصابیح مع تشریحی نوٹس کے حصہ اول از پروفیسر جمیز رائس تقطیع کلاں۔ ضخامت ۷۲ صفحات۔ ٹائپ صلی۔ قیمت چار روپیہ۔ پتہ شیخ محمد اسٹریٹ پبلشرز تاجراکب۔ کستھری بازار لاہور۔

مستر جمیس رائس ہائپرٹریو نیورسٹی میں عربی کے پروفیسر اور دینیات اور لٹریچر دونوں میں ڈاکٹر ہیں انہوں نے مشکوٰۃ کا ترجمہ انگریزی میں لکھنا شروع کیا ہے۔ یہ اس سلسلہ کی پہلی کڑی ہے جس میں کتاب الطہارۃ کے چند ابواب تک کی احادیث کا ترجمہ آگیا ہے۔ شروع کے انیس صفحات میں لائق مترجم نے فن حدیث کی تعریف، اس کی تاریخ، مشاہیر محدثین اور مشکوٰۃ کے مصنف کے مختصر حالات، علم الحدیث کے بعض مصطلحات جو مشکوٰۃ میں جگہ جگہ مستعمل ہوئے ہیں۔ ان سب پر مفید اور مفید بھی ہے اور معلومات افزا بھی۔ ترجمہ

ہم نے ادھر ادھر سے اصل کے ساتھ مقابلہ کر کے دیکھا۔ اکثر تو صحیح ہی ہے لیکن متعدد مقالات پر مترجم الفاظ کا صحیح مطلب ہی نہیں سمجھ سکے اور ترجمہ بالکل غلط ہو گیا ہے۔ مثلاً ص ۱۴ سطر ۱۳ میں بابی انت و اہی کا ترجمہ یہ کیا ہے کہ آپ مجھ کو ماں باپ کی طرح عزتیں۔ حالانکہ اس میں با تقدیر کے لئے ہے اور ترجمہ یہ ہے کہ میرے ماں باپ آپ پر قربان ہوں۔ ص ۱۵ سطر ۶ میں فردھا کا ترجمہ دہرا لیا گیا ہے۔ حالانکہ اس کے معنی رد کر دینا اور تسلیم نہ کرنا ہے۔ ص ۱۸ سطر ۱۴:۔ و اذا خاصم فخر کا ترجمہ یہ کیا گیا کہ جب وہ قانونی چارہ جوئی کرے تو حق سے انحراف کرے۔ لیکن صحیح ترجمہ یہ ہے کہ جب وہ جھگڑا کرے تو اول قول لیکن شروع کر دے پھر صفحہ ۲۶ سطر ۱۴ میں بجائے Them کے I ہے ہونا چاہیے اور ساتھ ہی بیضاء فقیتہ کا ترجمہ پسیدا اور پاک کافی نہیں ہے۔ یہ دونوں لفظ شریعت کی صفت ہیں اور اس لئے ان کا مطلب روشن اور بے داغ ہے۔ علاوہ ازیں کہیں فاضل مترجم کو ترکیبِ نحوی نہ سمجھنے کی وجہ سے مغالطہ ہو گیا ہے اور اس کی وجہ سے اصل کتاب کے مضمون میں اضافہ ہو گیا ہے۔ مثلاً صفحہ ۱۲ سطر ۳۱ میں والمجاہد من جاہد نفسه فی طاعتہ اللہ کا ترجمہ تو صحیح کیا ہے مگر ساتھ ہی المجاہد کو فضالت پر معطوت سمجھ کر فضالت کے ساتھ المجاہد کو بھی علم قرار دیکر بہت سی کارا دی بنا یا ہے۔ اسی قسم کی چھوٹی بڑی اور بھی فرو گذاشتیں ہونگی۔ مگر اس میں شک نہیں کہ لائق مترجم نے کام بڑی محنت سے انجام دیا ہے اور اس کے مفید ہونے میں بھی شبہ نہیں ہو سکتا کہ اس کے ذریعہ انگریزی داں اصحاب احادیث و اقوالِ نبوی سے واقف ہوں گے۔ اس لئے ہمارا مشورہ یہ ہے کہ ناشر ہر چیز کو چھاپنے سے پہلے کسی ایسے صاحبے نظر ثانی کروالیں جو عربی اور انگریزی دونوں زبانوں کے فاضل ہوں اور جنہیں علمِ حدیث میں بھی بصیرت ہو۔ اس ایک چیز کی قیمت چار روپیہ ہے لیکن جو صاحب تین روپیہ پیشگی بھجوا کر مستقل خریداری منظور کر لیں گے ان کو فی جز تین روپے ادا کرنے ہوں گے اور محصولِ ڈاک معاف ہوگا۔

## ضروری گذارش

غیر ملکی اور پاکستانی میران ادارہ اور خیریداران رسالہ برہان سے کئی سال کی فیس وصول نہیں ہوئی ہے۔ ایسے حضرات کی خدمت میں بل ارسال کئے جا رہے ہیں سخی فرما کر بل کے مطابق رقم ذریعہ تک ڈرافٹ ارسال فرمائیے۔ منیجر